

Brussell, 16 ta' Mejju 2023
(OR. en)

9524/23

ECOFIN 447
FIN 545

EŻITU TAL-PROĊEDIMENTI

minn:	Segretarjat Ġenerali tal-Kunsill
lil:	Delegazzjonijiet
Suġġett:	Rapport Speċjali Nru 07/2023 tal-Qorti Ewropea tal-Awdituri "It-tfassil tas-sistema ta' kontroll tal-Kummissjoni għall-RRF - Minkejja li qed jiġi ppjanat xogħol estensiv, fil-mudell il-ġdid ta' implimentazzjoni għad hemm nuqqas fl-aċċertament u fl-obbligu ta' rendikont fil-livell tal-UE" - Konkluzjonijiet tal-Kunsill (16 ta' Mejju 2023)

Id-delegazzjonijiet isibu fl-anness il-konkluzjonijiet tal-Kunsill dwar ir-rapport speċjali Nru 07/2023 tal-Qorti Ewropea tal-Awdituri "It-tfassil tas-sistema ta' kontroll tal-Kummissjoni għall-RRF - Minkejja li qed jiġi ppjanat xogħol estensiv, fil-mudell il-ġdid ta' implimentazzjoni għad hemm nuqqas fl-aċċertament u fl-obbligu ta' rendikont fil-livell tal-UE", approvat fit-3948 laqgħa tal-Kunsill (ECOFIN) li saret fis-16 ta' Mejju 2023.

Konklużjonijiet tal-Kunsill

dwar ir-rapport speċjali Nru 07/2023 tal-Qorti Ewropea tal-Awdituri

"It-tfassil tas-sistema ta' kontroll tal-Kummissjoni għall-RRF

- Minkejja li qed jiġi ppjanat xogħol estensiv, fil-mudell il-ġdid ta' implimentazzjoni għad hemm nuqqas fl-aċċertament u fl-obbligu ta' rendikont fil-livell tal-UE"

IL-KUNSILL TAL-UNJONI EWROPEA:

1. JIEHU NOTA tar-rapport speċjali Nru 07/2023 mill-Qorti Ewropea tal-Awdituri (minn hawn 'il quddiem "il-Qorti") u t-tweġiba tal-Kummissjoni għas-sejbiet u r-rakkomandazzjonijiet tal-Qorti.
2. IFAKKAR li l-eżami tal-kontijiet tad-dhul u l-infiq kollu tal-Unjoni huwa kkonferit lill-Qorti mit-Trattati. JILQA' B'SODISFAZZJON il-fatt li l-Qorti qed twettaq awditi bir-reqqa tal-elementi rilevanti tal-Faċilità għall-Irkupru u r-Reżiljenza (RRF). JISSOTTOLINJA li l-aċċertament tal-implimentazzjoni korretta tal-fondi tal-RRF hija tal-akbar importanza.
3. JENFASIZZA li l-RRF hija parti mill-qofol tar-rispons tal-Unjoni biex tindirizza l-impatt tal-pandemija tal-COVID-19 u li jagħmel l-ekonomiji u s-soċjetajiet Ewropej aktar sostenibbli, reżiljenti u ppreparati aħjar għall-isfidi u l-opportunitajiet tat-tranżizzjoni ekoloġika u dik diġitali. IFAKKAR li l-oġettiv speċifiku tal-RRF huwa li tagħti appoġġ finanzjarju lill-Istati Membri bil-għan li jaslu sal-istadji importanti u l-miri tar-riformi u l-investimenti kif definiti fil-pjanijiet għall-irkupru u r-reżiljenza tagħhom.

4. JINNOTA li l-awditu tal-Qrati eżamina t-tfassil tas-sistema ta' kontroll tal-Kummissjoni għall-RRF biex jivverifika jekk jigix żgurat li l-pagamenti lill-Istati Membri jsiru talli jkunu ssodisfaw l-istadji importanti u/jew il-miri predefiniti b'mod sodisfaċenti, u li l-interessi finanzjarji tal-Unjoni jkunu protetti.
5. JIEHU NOTA tal-osservazzjonijiet tar-rapport speċjali, b'mod partikolari l-fehma tal-Qorti li
 - il-Kummissjoni fasslet proċess estensiv għall-verifika tal-ilhuq tal-istadji importanti u l-miri;
 - il-kontrolli tal-Kummissjoni jistgħu jappoġġaw il-valutazzjoni tagħha tas-sistemi tal-Istati Membri, iżda l-proċeduri għar-rappurtar dwar frodi u l-korrezzjoni ta' dghufijiet għandhom il-limitazzjonijiet tagħhom;
 - hemm nuqqas fl-aċċertament u fl-obbligu ta' rendikont fil-livell tal-UE fil-protezzjoni tal-interessi finanzjarji tal-Unjoni.
6. JINNOTA li l-RRF hija strument ibbażat fuq il-prestazzjoni, implimentat mill-Kummissjoni b'gestjoni diretta. IFAKKAR li, skont ir-Regolament RRF, l-Istati Membri, bħala benefiċjarji jew riċevituri ta' self fl-ambitu tal-RRF, jiżguraw li l-użu ta' fondi fir-rigward ta' miżuri appoġġati mill-RRF jikkonforma mal-liġi tal-Unjoni u nazzjonali applikabbli, u li b'mod partikolari l-frodi, il-korruzzjoni u l-konflitti ta' interess jiġu evitati, identifikati u rettifikati. JAFFERMA li l-għan tas-sistemi ta' kontroll u miżuri rilevanti oħra stabbiliti skont ir-Regolament RRF huwa li jipprevedu l-aċċertamenti u l-obbligu ta' rendikont meħtieġa fil-protezzjoni tal-interessi finanzjarji tal-Unjoni.

7. JAPPREZZA t-tweġibiet tal-Kummissjoni għas-sejbiet u r-rakkomandazzjonijiet inklużi fir-rapport tal-Qorti. IHEĠĠEĠ lill-Kummissjoni biex
- tiżviluppa gwida u proċeduri li jindirizzaw it-treġġiġh lura ta' miżura relatata ma' stadju importanti jew mira preċedentement milħuqa;
 - tkompli twettaq awditi u tikseb aċċertament raġonevoli dwar is-sistemi implimentati mill-Istati Membri biex jiżguraw il-konformità mar-regoli tal-UE u dawk nazzjonali, u b'mod partikolari biex il-frodi, il-korruzzjoni u l-konflitti ta' interess jiġu evitati, identifikati u rettifikati;
 - tkompli tinforma lill-Istati Membri bil-possibbiltà li jużaw is-Sistema ta' Ġestjoni tal-Irregolaritajiet (IMS) anke għall-fondi tal-RRF;
 - tiżgura applikazzjoni trasparenti u proporzjonata tal-korrezzjonijiet b'rata fissa stabbiliti fil-ftehimiet ta' finanzjament u b'rispett shiħ tal-prinċipju ta' trattament ugwali.
8. IFAKKAR li r-Regolament RRF jipprevedi l-possibbiltà li l-Kummissjoni tissospendi l-pagamenti parzjalment jew kompletament. JILQA' B'SODISFAZZJON, f'dan ir-rigward, il-fatt li l-Kummissjoni ppubblikat metodoloġija għad-determinazzjoni tal-ammont li għandu jiġi sospiż jekk stadju importanti jew mira ma jintlaħqux b'mod sodisfaċenti. JISTIEDEN lill-Kummissjoni biex twettaq kwalunkwe proċedura ta' sospensjoni ta' pagament b'rispett shiħ tal-prinċipji ta' trasparenza, trattament ugwali u proporzjonalità u f'konsultazzjoni mill-qrib mal-Istat Membru kkonċernat.
9. JAFFERMA MILL-ĠDID l-importanza ta' sistemi ta' kontroll effettivi għall-protezzjoni tal-interessi finanzjarji tal-Unjoni filwaqt li jittiehed kont, b'mod partikolari, tal-ispejjeż tal-kontrolli, il-ħtieġa li jiġi minimizzat il-piż amministrattiv, u r-riskju mistenni ta' nuqqas ta' konformità. JISSOTTOLINJA l-importanza tat-trasparenza, il-proporzjonalità u t-trattament ugwali fil-proċeduri ta' valutazzjoni u kontroll tal-Kummissjoni.